

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ನೃಸಿಂಹ ಭಾರತಿ ಸ್ವಾಮಿನಾ ವಿರಚಿತಂ

|| ಶ್ರೀವೇಂಕಟೇಶ ಕರಾವಲಂಬ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವೇಂಕಟೇಶ ಕರಾವಲಂಬ ಸ್ತೋತ್ರಂ ॥

ಶ್ರೀ ಶೇಷಶೈಲ ಸುನಿಕೇತನ ದಿವ್ಯಮೂರ್ತೇ
ನಾರಾಯಣಾಚ್ಯುತ ಹರೇ ನಳಿನಾಯತಾಕ್ಷ |
ಲೀಲಾಕಟಾಕ್ಷ ಪರಿರಕ್ಷಿತ ಸರ್ವಲೋಕ
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೧ ||

ಬ್ರಹ್ಮಾದಿವಂದಿತ ಪದಾಂಬುಜ ಶಂಖಪಾಣೇ
ಶ್ರೀಮತ್ಸುಂದರ್ಶನ ಸುಶೋಭಿತ ದಿವ್ಯಹಸ್ತ |
ಕಾರುಣ್ಯಸಾಗರ ಶರಣ್ಯ ಸುಪುಣ್ಯಮೂರ್ತೇ
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೨ ||

ವೇದಾಂತ ವೇದ್ಯ ಭವಸಾಗರ ಕರ್ಣಧಾರ
ಶ್ರೀಪದ್ಮನಾಭ ಕಮಲಾರ್ಚಿತಪಾದಪದ್ಮ |
ಲೋಕೈಕಪಾವನ ಪರಾತ್ಪರ ಪಾಪಹಾರಿಣ್
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೩ ||

ಲಕ್ಷ್ಮೀಪತೇ ನಿಗಮಲಕ್ಷ್ಯ ನಿಜಸ್ವರೂಪ
ಕಾಮಾದಿದೋಷ ಪರಿಹಾರಕ ಬೋಧದಾಯಿಣ್ |
ದೈತ್ಯಾದಿಮರ್ದನ ಜನಾರ್ದನ ವಾಸುದೇವ
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೪ ||

ತಾಪತ್ರಯಂ ಹರ ವಿಭೋ ರಭಸಾ ಮುರಾರೇ
ಸಂರಕ್ಷ ಮಾಂ ಕರುಣಯಾ ಸರಸೀರುಹಾಕ್ಷ |
ಮಚ್ಛಿಷ್ಯ ಇತ್ಯನುದಿನಂ ಪರಿರಕ್ಷ ವಿಷ್ಣೋ
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೫ ||

ಶ್ರೀಜಾತರೂಪ ನವರತ್ನ ಲಸತ್ಕಿರೀಟ
 ಕಸ್ತೂರಿಕಾ ತಿಲಕಶೋಭಿ ಲಲಾಟದೇಶ |
 ರಾಕೇಂದುಬಿಂಬ ವದನಾಂಬುಜ ವಾರಿಜಾಕ್ಷ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೬ ||

ವಂದಾರುಲೋಕ ವರದಾನ ವಚೋವಿಲಾಸ
 ರತ್ನಾಧ್ಯಹಾರ ಪರಿಶೋಭಿತ ಕಂಬುಕಂಠ |
 ಕೇಯೂರರತ್ನ ಸುವಿಭಾಸಿ ದಿಗಂತರಾಳ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೭ ||

ದಿವ್ಯಾಂಗದಾಂಚಿತ ಭುಜದ್ವಯ ಮಂಗಳಾತ್ಮೃ
 ಕೇಯೂರಭೂಷಣ ಸುಶೋಭಿತ ದೀರ್ಘಬಾಹೋ |
 ನಾಗೇಂದ್ರಕಂಕಣ ಕರದ್ವಯ ಕಾಮದಾಯಿಣಿ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೮ ||

ಸ್ವಾಮಿಣಿ ಜಗದ್ಧರಣಿ ವಾರಿಧಿಮಧ್ಯಮಗ್ನಂ
 ಮಾಮುದ್ಧರಾದ್ಯ ಕೃಪಯಾ ಕರುಣಾಪಯೋಧೇ |
 ಲಕ್ಷ್ಮೀಂಚ ದೇಹಿ ಮಮ ಧರ್ಮ ಸಮೃದ್ಧಿಹೇತುಂ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೯ ||

ದಿವ್ಯಾಂಗರಾಗ ಪರಿಚರ್ಚಿತ ಕೋಮಳಾಂಗ
 ಪೀತಾಂಬರಾವೃತತನೋ ತರುಣಾರ್ಕ ದೀಪ್ತೇ |
 ಸತ್ಕಾಂಚ ನಾಭ ಪರಿಧಾನ ಸುಪಟ್ಟಬಂಧ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೧೦ ||

ರತ್ನಾಧ್ಯದಾಮ ಸುನಿಬದ್ಧ ಕಟಿಪ್ರದೇಶ
 ಮಾಣಿಕ್ಯದರ್ಪಣ ಸುಸನ್ನಿಭ ಜಾನುದೇಶ |
 ಜಂಘಾದ್ವಯೇನ ಪರಿವೋಹಿತ ಸರ್ವಲೋಕ
 ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೧೧ ||

ಲೋಕೈಕಪಾವನ ಸರಿತ್ಪರಿಶೋಭಿತಾಂಘ್ರೇ
ತ್ವತ್ಪಾದ ದರ್ಶನ ದಿನೇ ಚ ಮಮಾಘಮೀಶ |
ಹಾರ್ದಂ ತಮಶ್ಚ ಸಕಲಂ ಲಯಮಾಪ ಭೂಮ೯
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೧೨ ||

ಕಾಮಾದಿವೈರಿ ನಿವಹೋಽಚ್ಯುತ ಮೇ ಪ್ರಯಾತಃ
ದಾರಿದ್ಯಮಪ್ಯಪಗತಂ ಸಕಲಂ ದಯಾಳೋ |
ದೀನಂಚ ಮಾಂ ಸಮವಲೋಕ್ಯ ದಯಾರ್ದ್ರ ದೃಷ್ಟ್ಯಾ
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || ೧೩ ||

ಶ್ರೀ ವೇಂಕಟೇಶ ಪದಪಂಕಜ ಷಟ್ಪದೇನ
ಶ್ರೀಮನ್ನೃಸಿಂಹಯತಿನಾ ರಚಿತಂ ಜಗತ್ಯಾಂ |
ಏತತ್ಪಠಂತಿ ಮನುಜಾಃ ಪುರುಷೋತ್ತಮಸ್ಯ
ತೇ ಪ್ರಾಪ್ನುವಂತಿ ಪರಮಾಂ ಪದವೀಂ ಮುರಾರೇಃ || ೧೪ ||

|| ಇತಿ ಶ್ರೀವೇಂಕಟೇಶ ಕರಾವಲಂಬ ಸ್ತೋತ್ರಂ ಸಂಪೂರ್ಣಂ ||